

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವರಾಹಪುರಾಣೇ ರೈಭ್ಯ ವಿರಚಿತಂ
॥ ಶ್ರೀ ಗದಾಧರಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಗದಾಧರಸ್ತೋತ್ರಂ ॥

ರೈಭ್ಯ ಉವಾಚ
ಗದಾಧರಂ ವಿಬುಧಜನ್ಯೈರಭಿಷ್ಠಿತಂ
ಧೃತಕ್ಷಮಂ ಕ್ಷುಧಿತಜನಾರ್ತಿನಾಶನಂ |
ಶಿವಂ ವಿಶಾಲಾಸುರ ಸೈನ್ಯಮರ್ದನಂ
ನಮಾಮ್ಯಹಂ ಹೃತಸಕಲಾಶುಭಂ ಸ್ಮೃತೌ || 1 ||

ಪುರಾಣಪೂರ್ವಂ ಪುರುಷಂ ಪುರುಷ್ಠತಂ
ಪುರಾತನಂ ವಿಮಲಮಲಂ ನೃಣಾಂ ಗತಿಂ |
ತ್ರಿವಿಕ್ರಮಂ ಹೃತಧರಣಿಂ ಬಲೋರ್ಜಿತಂ
ಗದಾಧರಂ ರಹಸಿ ನಮಾಮಿ ಕೇಶವಂ || 2 ||

ವಿಶುದ್ಧಭಾವಂ ವಿಭವೈರುಪಾವೃತಂ
ಶ್ರಿಯಾವೃತಂ ವಿಗತಮಲಂ ವಿಚಕ್ಷಣಂ |
ಕ್ಷಿತೀಶ್ವರೈರಪಗತಕಿಲ್ಬಿಷೈಃ ಸ್ತುತಂ
ಗದಾಧರಂ ಪ್ರಣಮತಿ ಯಃ ಸುಖಂ ವಸೇತ್ || 3 ||

ಸುರಾಸುರೈರರ್ಚಿತಪಾದಪಂಕಜಂ
ಕೇಯೂರಹಾರಾಂಗದಮೌಲಿಧಾರಿಣಂ |
ಅಬ್ಧೌ ಶಯಾನಂ ಚ ರಥಾಂಗಪಾಣಿನಂ
ಗದಾಧರಂ ಪ್ರಣಮತಿ ಯಃ ಸುಖಂ ವಸೇತ್ || 4 ||

ಸಿತಂ ಕೃತೇ ತ್ರೈತಯುಗೇಽರುಣಂ ವಿಭುಂ
ತಥಾ ತೃತೀಯೇ ನೀಲಸುವರ್ಣಮಚ್ಯುತಂ |

ಕಲೌ ಯುಗೇಽಲಿಪ್ರತಿಮಂ ಮಹೇಶ್ವರಂ
ಗದಾಧರಂ ಪ್ರಣಮತಿ ಯಃ ಸುಖಂ ವಸೇತ್ || 5 ||

ಬೀಜೋದ್ಭವೋ ಯಃ ಸೃಜತೇ ಚತುರ್ಮುಖಂ
ತಥೈವ ನಾರಾಯಣರೂಪತೋ ಜಗತ್ |
ಪ್ರಪಾಲಯೇದ್ರದ್ರವಪುಸ್ತಧಾಽಂತಕೃತ್
ಗದಾಧರೋ ಜಯತು ಷಡರ್ಧಮೂರ್ತಿಮಾನ್ || 6 ||

ಸತ್ವಂ ರಜಶ್ಚೈವ ತಮೋ ಗುಣಾಸ್ತ್ರಯಃ
ತ್ವೇತೇಷು ವಿಶ್ವಸ್ಯ ಸಮುದ್ಭವಃ ಕಿಲ |
ಸ ಚೈಕ ಏವ ತ್ರಿವಿಧೋ ಗದಾಧರೋ
ದಧಾತು ಧೈರ್ಯಂ ಮಮ ಧರ್ಮಮೋಕ್ಷಯೋಃ || 7 ||

ಸಂಸಾರತೋರ್ಯಾರ್ಣವದುಃಖತಂತುಭಿಃ
ವಿಯೋಗನಕ್ರಮಣೈಃ ಸುಭೀಷಣೈಃ |
ಮಜ್ಜಂತಮುಚ್ಛೈಃ ಸುತರಾಂ ಮಹಾಪ್ಲವೋ
ಗದಾಧರೋ ಮಾಮುದಧೌ ತು ಯೋಽತರತ್ || 8 ||

ಸ್ವಯಂ ತ್ರಿಮೂರ್ತಿಃ ಖಮಿವಾತ್ಮನಾತ್ಮನಿ
ಸ್ವಶಕ್ತಿಶ್ಚಾಂಡಮಿದಂ ಸಸರ್ಜ ಹ |
ತಸ್ಮಿಂಜಲೋತ್ಥಾಸನಮಾಪ ತೈಜಸಂ
ಸಸರ್ಜ ಯಸ್ತಂ ಪ್ರಣತೋಽಸ್ಮಿ ಭೂಧರಂ || 9 ||

ಮತ್ಸ್ಯಾದಿನಾಮಾನಿ ಜಗತ್ಸು ಚಾಶ್ನತೇ
ಸುರಾದಿಸಂರಕ್ಷಣತೋ ವೃಷಾಕಪಿಃ |
ಮುಖಸ್ವರೂಪೇಣ ಸ ಸಂತತೋ ವಿಭುಃ
ಗದಾಧರೋ ಮೇ ವಿದಧಾತು ಸದ್ಗತಿಂ || 10 ||

ಏತಚ್ಚ ರೈಭ್ಯನಿರ್ದಿಷ್ಟಂ
ಸ್ತೋತ್ರಂ ವಿಷ್ಣೋರ್ಗದಾಭೃತಃ |

ಯಃ ಪಠೇತ್ಸ ಗಯಾಂ ಗತ್ವಾ
ಪಿಂಡದಾನಾದ್ವಿಶಿಷ್ಯತೇ || 11 ||

|| ಶ್ರೀ ಗದಾಧರಸ್ತೋತ್ರಂ ಸಮಾಪ್ತಂ ||